

ఆకాశవాణి హైదరాబాద్ కేంద్రం

ప్రాంతీయ వార్తా విభాగం

ప్రాంతీయ వార్తలు

తేదీ. 19.02.2026

సమయం. 13.10 గంటలు

ముఖ్యాంశాలు

1. మానవ చరిత్రలం కృత్రిమ మేధస్సు ఒక పరివర్తనాత్మక అధ్యాయాన్ని సూచిస్తుందని ప్రధానమంత్రి నరేంద్ర మోదీ అన్నారు.
2. శాసన సభ్యుడు కడియం శ్రీహరి అనర్హత పిటిషన్ పై స్పీకర్ గడ్డం ప్రసాద్ కుమార్ సమక్షంలో ఈ రోజు విచారణ జరుగుతోంది.
3. రాష్ట్ర ప్రభుత్వం విద్యా ఆరోగ్యానికి ఎన్ని నిధులైన ఖర్చు చేసేందుకు సిద్ధంగా ఉందని ఉప ముఖ్యమంత్రి భట్టి విక్రమార్క అన్నారు.
4. ఢిల్లీలో ఏఐసీసీ అధ్యక్షుడు మల్లిఖార్జున ఖర్గే నివాసంలో తెలంగాణ కాంగ్రెస్ పార్టీ ముఖ్య నేతలతో కీలక సమావేశం జరుగుతోంది.

AI ఇంపాక్ట్ సమ్మిట్ ఢిల్లీ

భారతదేశం కొత్త సాంకేతికతను అభివృద్ధి చేస్తూ.. అందిపుచ్చుకుంటున్నదని ప్ర నరేంద్రమోదీ అన్నారు. కృత్రిమ మేధను ఉపయోగించుకోవడంపై దేశ యువత ఆసక్తి కనబరుస్తున్నదని తెలిపారు. న్యూఢిల్లీలోని భారత మండపంలో 'ఇండియా ఏఐ ఇంపాక్ట్ సదస్సు' ను ఈ ఉదయం ప్రారంభించిన అనంతరం ప్రధానమంత్రి ప్రసంగించారు. భారతదేశం ప్రపంచంలోనే అతిపెద్ద టెక్ పూల్ కు కేంద్రంగా ఉందని అన్నారు. AI సమ్మిట్ న్యూఢిల్లీలో నిర్వహించడం భారతదేశానికి, గ్లోబల్ సౌత్ కు గర్వకారణమని ఆయన అన్నారు. మానవ చరిత్రలో కృత్రిమ

మేధస్సు ఒక పరివర్తనాత్మక అధ్యాయాన్ని సూచిస్తుందని ప్రధాన మంత్రి పేర్కొన్నారు. యంత్రాలను AI మేధావులుగా మారుస్తుందని, అదే సమయంలో, ఇది మానవ సామర్థ్యాలను అనేక రెట్లు పెంచుతుందని ఆయన అన్నారు.

బైట్ - ప్రధానమంత్రి

140 కోట్ల మంది ప్రజలకు భారతదేశం డిజిటల్ ఐడెంటిటీ తీసుకువచ్చిందని, ప్రతినెలా 20 బిలియన్ లావాదేవీలకు ప్రాసెస్ చేసే చెల్లింపు వ్యవస్థను నిర్వహిస్తోందని ప్రాప్స్ అధ్యక్షులు ఇమాన్యుయేల్ మెక్రాన్ అన్నారు. భారత డిజిటల్ విప్లవాత్మక మార్పులను ఆయన ప్రశంసించారు. గతంలో భారతదేశంలో బ్యాంకు ఖాతా తెరవాలంటే సమస్యగా ఉండేదని, ప్రస్తుతం ఎలాంటి పత్రాలు లేకుండా ఖాతా తెరవగలుగుతున్నామన్నారు. గత సంవత్సరం ప్రాప్స్, భారతదేశం పారిస్లో AI యాక్షన్ సమ్మిట్ను సంయుక్తంగా నిర్వహించినప్పుడు, సమాజం, ఆర్థిక వ్యవస్థలను మార్చే సాంకేతికతలకు ప్రపంచ మార్గదర్శక సూత్రం నిర్దేశించబడిందని అన్నారు. మానవాళి వేగంగా ఆవిష్కరణలు చేయడానికి కృత్రిమ మేధస్సు దోహదపడుతుందని ఆయన అన్నారు. ప్రపంచంలో మరే దేశం నిర్మించని దానిని భారతదేశం నిర్మించిందని మాక్రాన్ కొనియాడారు.

బైట్ - మాక్రాన్

ఐక్యరాజ్యసమితి సెక్రటరీ జనరల్ ఆంటోనియో గుటెరెస్ మాట్లాడుతూ, AI అందరికీ చేరాలని అన్నారు. అభివృద్ధి చెందుతున్న దేశాలలో ప్రాథమిక సౌకర్యాలను నిర్మించడానికి AI పై ప్రపంచ నిధిని ఏర్పాటు చేయాలని గుటెరెస్ పిలుపునిచ్చారు.

బైట్ - ఆంటోనియో గుటెరెస్

ఈ శిఖరాగ్ర సమావేశానికి హాజరైన ప్రపంచ నాయకులకు కేంద్ర ఎలక్ట్రానిక్స్, సమాచార సాంకేతిక మంత్రి అశ్వినీ వైష్ణవ్ స్వాగతం పలికారు.

ఎస్ఎస్ఐ

ఎమ్మెల్యేల అనర్హత పిటిషన్లపై విచారణ

తెలంగాణ అసెంబ్లీలో ఎమ్మెల్యేల అనర్హత పిటిషన్లపై విచారణ జరగుతోంది. పార్టీ మారారంటు ఎమ్మెల్యే కడియం శ్రీహరిపై దాఖలైన పిటిషన్‌ను స్పీకర్ గడ్డం ప్రసాద్ కుమార్ విచారణ చేస్తున్నారు. కడియంపై అనర్హత వేటు వేయాలని పిటిషన్ దాఖలు చేసిన బీఆర్ఎస్ ఎమ్మెల్యే కేపీ వివేకానంద విచారణకు వ్యక్తిగతంగా హాజరయ్యారు. ఈ సందర్భంగా ఫిర్యాదుకు సంబంధించిన కీలక ఆధారాలను ఆయన స్పీకర్‌కు సమర్పించారు.

పీటీసీ - హైదరాబాద్

భట్టి

రాష్ట్ర ప్రభుత్వం విద్య, ఆరోగ్యానికి అత్యంత ప్రాధాన్యతను ఇస్తుందని, ఈ రంగాల్లో ఉత్తమ ఫలితాలు సాధించేందుకు ఎన్ని నిధులైనా ఖర్చు చేసేందుకు రాష్ట్ర ప్రభుత్వం వెనుకాడబోదని ఉప ముఖ్యమంత్రి భట్టి విక్రమార్క అన్నారు. సచివాలయంలో నిన్న పలు శాఖలకు సంబంధించిన ప్రీ బడ్జెట్ సమావేశాలు నిర్వహించారు. ఈ సమావేశాల్లో మంత్రులు ఉత్తమ్ కుమార్ రెడ్డి, కోమటిరెడ్డి వెంకటరెడ్డి, పొన్నం ప్రభాకర్, అడ్లూరి లక్ష్మణ్ కుమార్, అజారుద్దీన్ లు పాల్గొన్నారు. ఈ సందర్భంగా భట్టి విక్రమార్క మాట్లాడుతూ.. ప్రాధాన్యతలు గుర్తించి, ఆదాయం ఖర్చుపై దృష్టి సారించి బడ్జెట్ ప్రతిపాదనలు సిద్ధం చేయాలని అధికారులను ఆదేశించారు. సంక్షేమ శాఖకు సంబంధించి వసతి గృహాలు, గురుకులాల బిల్లులు ఎంత తొందరగా పంపితే అంత తొందరగా క్లియర్ చేస్తామని అన్నారు.

వసతి గృహాలు, రెసిడెన్షియల్ బిల్డింగ్ ల పైన సోలార్ పవర్ ఏర్పాటుకు అవసరమైన చర్యలు చేపట్టాలని అన్నారు. వరి సాగు స్థానంలో పామ్ ఆయిల్, పప్పు ధాన్యాలు సాగు చేస్తూ, పంట నిలువల సామర్థ్యాన్ని రాష్ట్రంలో పెంచాల్సిన అవసరం ఉందని ఆయన సూచించారు. లక్ష కోట్ల రూపాయలకు పైగా నిధులతో రాష్ట్రంలో రహదారుల నిర్మాణం జరుగుతుందని ఉపముఖ్యమంత్రి తెలిపారు.

డెస్క్

ఏఐసీసీ

డిల్లీలోని ఏఐసీసీ అధ్యక్షుడు మల్లికార్జున ఖర్గే నివాసంలో తెలంగాణ కాంగ్రెస్ పార్టీ ముఖ్య నేతలతో కీలక సమావేశం జరుగుతోంది. ఖర్గే తో పాటు.. ఏఐసీసీ కీలక నేతలు రాహుల్ గాంధీ, కేసి వేణుగోపాల్ ఈ సమావేశంలో పాల్గొన్నారు. ఈ సమావేశంలో ముఖ్యమంత్రి రేవంత్ రెడ్డి, ప్రదేశ్ కాంగ్రెస్ కమిటీ అధ్యక్షులు మహేష్ కుమార్ గౌడ్, ఉపముఖ్యమంత్రి భట్టి విక్రమార్క, ఏఐసీసీ ఇంచార్జ్ మీనాక్షి నటరాజన్ తో పాటు.. పలువురు మంత్రులు పాల్గొన్నారు. ఇటీవల రాష్ట్రంలో జరిగిన మున్సిపల్ ఎన్నికలపై సమీక్షించడంతో పాటు... రాబోయే MPTC, ZPTC ఎన్నికల వ్యాహం, నామినేటెడ్ పోస్టుల భర్తీ వంటి అంశాలపై ఈ సమావేశంలో కీలక నిర్ణయాలు తీసుకుంటారని భావిస్తున్నారు.

పీటీసీ - హైదరాబాద్

ఐఐటీ సదస్సు

చిన్న, మధ్యతరహా పరిశ్రమల బలోపేతంతో దేశ పారిశ్రామిక రంగం పురోగాభివృద్ధి సాధిస్తోందని పలువురు పేర్కొన్నారు. ఎంఎస్ఎంఈలతో జాతీయ సాంకేతికత మేళవింపుపై ఐఐటీ హైదరాబాద్లో మూడు రోజుల సదస్సు ఈరోజు ప్రారంభమైంది. వివిధ సంస్థలు, అంకుర పరిశ్రమలు, పెట్టుబడిదారులు సదస్సుకు హాజరయ్యారు. అంకుర పరిశ్రమల ఆవిష్కరణలు సదస్సు ఎగ్జిబిషన్లో ప్రదర్శించారు. ఈ సందర్భంగా టీ వర్క్స్ తెలంగాణ ముఖ్య ఇంజీనీర్ ఎం చందన్ కుమార్ మాట్లాడుతూ... దేశ పారిశ్రామిక రంగం పురోగాభివృద్ధికి ఎంఎస్ఎంఈల బలోపేతం తప్పనిసరి అని అన్నారు.

పీటీసీ - సంగారెడ్డి

యాప్

హైదరాబాద్ లోని మూడు కమిషనరేట్ల ప్రజలకు ఇప్పటివరకు అందుబాటులో ఉన్న మై జీహెచ్ఎంసీ యాప్ ను మై క్యూర్ యాప్ పేరుతో అప్డేట్ చేశారు. వేగంగా ప్రజలకు సేవలు

అందించడంతోపాటు.. ఫిర్యాదులు, సలహాలను కూడా స్వీకరించేందుకు ఈ యాప్ ఉపయోగపడుతుందని అధికారులు వెల్లడించారు. అన్ని రకాల ఫిర్యాదులను ఈ యాప్ లోనే నమోదు చేసుకునే సదుపాయాన్ని కల్పించారు. అలాగే ఫిర్యాదుల స్టేటస్ ను కూడా ఎప్పటికప్పుడు ఈ యాప్ లోనే తెలుసుకునేలా రూపొందించారు.

డెస్క్

ట్రాఫిక్

చత్రపతి శివాజీ మహారాజ్ జయంతి శోభాయాత్ర సందర్భంగా ఈరోజు హైదరాబాద్ లో పోలీసులు ట్రాఫిక్ ఆంక్షలు విధించారు. పురానాపూల్ నుంచి ప్రారంభమయ్యే శోభాయాత్ర ఇమ్లిబన్ దాకా సాగనుండటంతో మదీనా, అష్టల్ గంజ్, ఎంజే మార్కెట్ వంటి కీలక ప్రాంతాల్లో ఉదయం 11 నుంచి సాయంత్రం 6 గంటల వరకు వాహనాల మళ్లింపులు ఉంటాయి. ఆర్టీసీ బస్సులు ఆరంఘర్, చంద్రాయాణ్ గుట్ట మీదుగా వెళ్లాలని అధికారులు సూచించారు.

పీటీసీ - హైదరాబాద్

శివాజీ సిరిసిల్ల

శివాజీ అందరివాడని, ఈ తరం యువత ఆయన చరిత్రను తెలుసుకొని ముందుకు పోవాలని ప్రభుత్వ విప్ ఆది శ్రీనివాస్ అన్నారు. రాజన్న సిరిసిల్ల జిల్లా వ్యాప్తంగా చత్రపతి శివాజీ వేడుకలు ఘనంగా జరుగుతున్నాయి. పలు గ్రామాలలో జరిగిన చత్రపతి శివాజీ జయంతి వేడుకల్లో ముఖ్యఅతిథిగా పాల్గొన్న ఆది శ్రీనివాస్ మాట్లాడుతూ...

బైట్ - ఆది శ్రీనివాస్

పీటీసీ - సిరిసిల్ల

చత్రపతి ఆసిఫాబాద్

ఆసిఫాబాద్ జిల్లా వ్యాప్తంగా చత్రపతి శివాజీ జయంతి వేడుకలు ఘనంగా నిర్వహిస్తున్నారు. చత్రపతి భవన్ వద్ద ఆసిఫాబాద్ ఎమ్మెల్యే కోవలక్ష్మి శివాజీ విగ్రహానికి పూలమాల వేసి నివాళులు అర్పించారు. సిర్పూర్ నియోజకవర్గం లోని వీరవల్లి వద్ద మహారాష్ట్ర లోని రాజుర శాసనసభ్యులు దేవరావు బొంగ్డెతో కలిసి సిర్పూర్ శాసనసభ్యుడు పాల్వాయి హరీష్ బాబు చత్రపతి జయంతి వేడుకల్లో పాల్గొన్నారు.

పీటీసీ - ఆసిఫాబాద్

వాలీవాలీ

రాజన్న సిరిసిల్ల జిల్లా వేములవాడలో నిర్వహిస్తున్న 8వ రాష్ట్ర స్థాయి వాలీవాలీ పోటీలలో భాగంగా నిన్న రాత్రి వాలీబాల్ క్యాంపు ఫైర్ ను ప్రభుత్వ విప్ ఆది శ్రీనివాస్ ప్రారంభించారు.

పీటీసీ - సిరిసిల్ల
